

# KOUTHUKA VARDHANI.

BY

K. VIRESALINGAM,

*Retired Telugu Pandit Presidency College.*

THIRD EDITION.

1898

MADRAS:

*Printed at the Vivekananda Press, Purasawakum, (Title Page only).*

PRICE 2 As.

# కౌ తు క వ ర్ధ ని.

ఇది

రాజమహేంద్రవరము దొరతనమువారి కాలేజిలో

ప్రధాన పండితుడగు

కందుకూరి - వీరేశలింగము చేత

రచియింపబడినది.



౧

మూడవకూర్పు

చెన్నపురి:

శ్రీ చింతామణి ముద్రాక్షరశాలయందు

ముద్రింపబడినది.

1898.

దీనివెల 2 అణాలు.

# కౌతుక వర్ణని.

ప్రథమాంకము.

౧. ప్రదేశము—నృసింహారావు పంతులవారిగృహము

[నృసింహారావు పంతులుగారు కూరుచుండియుండగా, ఆయన స్నేహితుఁడగు సుబ్బారావు పంతులుగారు ప్రవేశించుచున్నారు]

నృసి—ఏమండీ సుబ్బారావు పంతులుగారూ! మీరు నాలుగురోజులనుంచి బొత్తిగా దర్శనమియ్యడమే మానివేసినారు.

సుబ్బ—జరూరుగా కాకినాడ వెళ్ళివలసిన పనివుండి మీతో మాట్లాడినాటి సాయంకాలమే పడవమీద వెళ్ళి యీరోజు భోజనపువేళకుమళ్ళించుచున్నాను. నేను పూర్వోపుంటే మీదర్శనం చెయ్యకుండా వుంటానా?

నృసి—పూర్వో విశేషలేమండి! మీరు వెళ్ళిన యీనాలుగు దినములనుంచి నాకు పూర్వో విశేషలేమీ తెలియడమే లేదు

సుబ్బ—మీరరుగని విశేషలేమున్నవి! భీమరాజుగారు సకుటుంబముగా కాకినాడ వెళ్ళిననంగతి మీరు విన్నారుకాదా?

నృసి—ఆయనభార్య పుట్టింటికాడ యీపుడున్న వుండగా నేను చూచినాను ఆయన మామగారు మన యింటియెదుటనే కాపురంపున్నారు వారి ఆడంగులు నిత్యమూ మాయింటికి వస్తూ పోతూ వుంటారు. ఆయన సకుటుంబముగా యాత్రకు వెళ్ళినారని చెప్పతూవున్నారు మీరు పొరబాటుగా విన్నట్టున్నారు.

సుబ్బ—అదిగో మీరింకా పెరటిదోవనే వున్నారు భార్య అంటే యేభార్య అనుకున్నారు! ఆయన దివాణంవారితో కూడా యాత్రకు విడియించేసినారు

నృసి—దివాణం యేమిటి! నేనీమాట కొత్తగా విన్నాను.

సుబ్బ—మీరింకా విననేలేదా! భీమరాజుగారు కొత్తగా వుంచుకొన్న బోగం దాని యింటికి దివాణం అని పేరుపెట్టినారు

నృసి—ఆపేరు బహుచక్రంగా వదిలినది అట్టపెట్టేవారులేక అంతికంతకు యీ వూరు బహు చెడిపోతూవున్నది ప్రతివాడికీ కట్టుకున్న పెళ్ళాన్ని వదిలిపెట్టి

ముండను వుంచుకొనడంపు బోగంవొకటిపట్టుకొన్నది పూర్వో పెద్దమనుష్యులమని తిరిగేతలగలవారు నలుగురే యీలాగు హద్దుచెడి ప్రవర్తనూవుంటే, యికచిల్లరచేష్టలు చేసేవారిని అదమాయించేవారు యెవరువుంటారు ?

నుబ్బ—అదమాయించేది నాలు చాలాకాలంకించే వెళ్ళిపోయినవి పూర్వము నాచిన్నతనంలో యీపూర్వో ముండను వుంచుకొన్నవాడు వకడో యిద్దరో వుండే వారు. వుద్యోగస్థులలో నల్లా వక్క నరసయ్యనాయుడు వుండేవాడు. అతడయినా యిప్పటిలాగు యింత హద్దుచెడి తిరిగేవాడుకాదు పూరుమాటుమడిగినతరువాత రాత్రి పదిఘంటలకు రహస్యంగా రండవకంటివాడెరుగకుండా మునుగువేసుకొని బోగందానియింటికివెళ్లి వీధిలో యెవ్వరూ లేకుండా చూచి లోపల ప్రవేశించి మల్లీ తెల్లవారిగట్ట చీకటివుండగానే యింటికివచ్చి చేరేవాడు. అక్కడికి అతణ్ణి అందరూ జేకాకొళం చేసేవారు బంధువులు యెవ్వరూ అతనియింటికి వెళ్ళేవారుకారు నలు గురులోకి వెళ్ళడానికి సిగ్గుబాటుగావుండి అతడను సభలోకి యెక్కుడికి తొంబూలా నికి సమేతం వెళ్ళేవాడుకాదు.

నృసి—ఈకాలంలో ఆసిగ్గాగిగ్గా అన్నీ వదిలిపోయినవి పూర్వకాలములో బోగందాన్ని వుంచుకొనడం అంటే తలవంపులుగా యెంచబడేది; యిప్పుడు బోగం దాన్ని వుంచుకొనడమే ప్రతిష్ఠగాను వుంచుకొనడం అప్రతిష్ఠగాను యెంచబడుతూ వున్నది. అప్పుడు బోగంవాళ్లుతెచ్చు వుంచుకొనేవాళ్లు లేక తంటాలుపడు తూవుండేవారు, ఇప్పుడు వుంచుకొనేవాళ్లు బోగంవాళ్లుచాలక తంటాలుపడుతూ వున్నారు ఆకాలములో బోగంవాళ్లయింటికివెళ్ళితే యెవ్వరూ చూచిపోతారేమోనని సిగ్గుచేత రహస్యముగా వెళ్ళేవారు, ఈకాలములో అందరూ చూస్తే గౌరవముని బహు టముగా పట్టపగలే పదిమందిని వెంటపెట్టుకొని మరీ వేళ్ళలయింటికి వెళ్ళతూ వున్నారు కులంవారు యెవ్వరూ కూకలువేసేవారు లేకసిట్టిచెడిపోతూవున్నది.

నుబ్బ—ఇప్పుడేమైనా అంటే కులంవారి నే కూకలువేస్తారు పెద్దవుద్యోగాలలో వుండేవారు నలుగురూ ముండలను వుంచుకొనడంచేత కులంవారికి వారిని వెళ్ళి అను సరించకుండాజరిగదు, తెల్లవారేస్తే వారిని అనుసరిస్తూ వారి యిల్లచుట్టూ తిరుగుతూ పారివల్ల జీవనంచేసేవారు వారి నేప్రకారముగా మందించగలుగుదురు ? పెద్దమనుష్యు లన్నవారి ఆప్రకారంగా వ్యభిచరిస్తూ వుండడంచేత పోఖిరిలు బొత్తిగా హద్దుమీరి విచ్చలవిడిగా తిరుగుతూ వున్నారు. ఆ పెద్దమనుష్యుల అనుగ్రహం సంపాదించుకొనలే ననే వారిందరూ బోగంవాళ్లచేత నిఘానులు చేయించుకుంటే నేకాని వారిఅను గ్రహంరాదు

నృసి—ఇంకొకటి చూచినారుకారా! ఇప్పుడేవూళ్ళో బోగంవాళ్లను వ్రంచుకొన్న వాళ్లందరూ చేర వ్రంచుకోనివాళ్లను నవ్రంసకులని పరిహాసంచెయ్యడానికి మొదలు పెడు తూవున్నారు

సుబ్బ—యీవూళ్ళో వాళ్లమాత్రమే కుండు యీజిల్లాలోవున్న బోగంవాళ్లంది నునచ్చి యీవూళ్ళో కాపుగంవున్న చాలక లోకంలోవుండే ఆడవాళ్లందరూ బోగం వాళ్లయితే బాగావుండుననికొందఱు మహాసుభావు లనుకొంటూవున్నారు

నృసి—ఇంత గొప్ప ఆలోచన తోచినవాడెంతటి బుద్ధిమంతుడో కాని యీ కోరిక లోకములోవుండే సముద్రాలలో నీళ్లన్నీ కల్లయితే బాగావుండునని కోరిన త్రాగుబోతు కోరికకంటెనూ బాగావున్నది

సుబ్బ—కులంవారు యేమి చెయ్యకపోతేపోనీ మతాచార్యులైనా యిలాక పుచ్చుకొని యీదురాచారం మాన్పడానికి యేమైనా పనిచేస్తే బాగుండును

నృసి—ఇప్పుడా మతాచార్యులమాట విన్నవారవరు! ఆమతాచార్యులు కూడా యీ పెద్దమనుష్యులను ఆశ్రయిస్తేనేకాని వారికి భిక్షలు జరగవు ఆమతాచార్యుల కిసంగతి తెలిస్తే వాళ్లపద్దడబ్బు పుచ్చుకొని పాదపూజనమర్పించినావు కావని ముండలు లేనివాళ్లకెవరివేస్తారు

సుబ్బ—నాకిప్పుడు వేళ్లపలసిన పనివున్నది యింకొకసారి మనస్సేహితులమంద ఆమూ ఆలోచించుకొని యిందులో యేమిపనిచెయ్యవలెనో విచారితాము.

నృసి—మంచిది శేషటి ఆదివారమునాడు మనమందఱమూకూడి తప్పకుండా యేదోనకటి ఆలోచిస్తేనేకాని పట్నంసంగతి బొత్తిగా బాగావున్నదికాదు

సుబ్బ—తప్పకుండా ఆలాగేచేతాము

[అని నిష్క్రమించుచున్నారు.]



—౨ ప్రదేశము నాగభూషణరావుపంతులుగారి గృహము

[నాగభూషణరావుగారును గంగాధరశాస్త్రిగారును రామసామయ్యజులు గారును ప్రవేశించుచున్నారు]



నాగ—యీవూళ్ళో సుబ్బారావుపంతులున్నా నృసింహారావుపంతులున్నా మహాదుర్జులు మనము అక్రమపుపనులు చేస్తూవున్నామని శేపువూళ్ళోయేమో నభిచేయించవలెనని వాళ్లు అందరియిల్ల చుట్టూ తిరుగుతూవున్నారుట. మీకేమైనా తెలిసిందా?

గంగా—యేడిసినారులెండి. వాళ్లుసభచేస్తే యీవూళ్ళో వీళ్లవారు యెవరున్నార? ఆలాంటి పోఖిరిలందరూ పదిమంది జట్టువున్నారు వెళితే వాళ్లుపదిమందీ స్పాసింహారావుయింటికి వెళుతారు

రామ—ఇందువల్లవాళ్ల వోర్వలేనితనం వక్కలే కనుపడుతుందిగాని వాళ్లు మన నేమిచెయ్యగలరు? మనము ముండలనుంచుకుంటే వాళ్లసొమ్మేమైనా పడిపోయిందా యేమిటి? యిప్పుడు పెద్దమనిషితరహా బొత్తిగా పోతూవున్నది ఇటువంటి పోఖిరి వాళ్లను అణిచివెయ్యడానికిమనమేమయినా చేస్తేనేకాని బొత్తిగాబాగావున్నదికాదు యిదివఱదాకా మనము చూచి చూడనట్లు వూరుకుంటూ వుంటే వాళ్లాడిన ఆటలల్లా సాగివస్తూవున్నవి.

గంగా—అవును మనము వూరుకోరాదు నాకుఇంగ్లీషురాదుగనుక ఆట్టులుయేమీ తెలియవు రామసోమయాజులగానూ! మీరు పెద్దకోర్టుపీడరులు మనము వాళ్లను యేమైనా చెయ్యడానికి లాలో ఆధారం వున్నదేమో చూడండి

రామ—వాళ్లు సభచెయ్యనియ్యండి చెపుతాను పినాల్కోడ్డుక మైంటరీ చూచి డిఫేమేషన్ కింద ఫిర్యాదు తత్తాము నేను ముందుగా తహశీలుదారుగారితో మాట్లాడి బందోబస్తు చేస్తాను

గంగా— డిఫేమేషన్ అంటేయేమో తెలిసిందికాదు. తనుగనన స్పష్టముగా చెప్పండి

రామ—డిఫేమేషన్ అంటేనా! మీకు తనుగనకాలెనూ!

నాగ—కొంచెం ఇంగ్లీషు వచ్చునుగనుక నేనుచెప్పతాను వినండి. డిఫేమేషన్ అంటే మాననప్రము

గంగా—సరిసరి తెలిసింది. మీరుచేసిన ఆలోచన బహుబాగా వున్నది. నాకింత కంటే మరివక ఆలోచనతోస్తూవున్నది వాళ్లిద్దరున్నూ స్కూలులోచదువుకొని బొత్తిగా సంధ్యాస్నానంమానివేసినారు శంక రాచార్యులవారికివ్రాసి వాళ్లకు ఆండ్ల పత్రక తెప్పిస్తే—

రామ—అదిబాగావుండదు. ఇప్పుడు నేనుమాత్రము సంధ్య వారుస్తూవున్నానా యేమిటి? సంధ్యయేమిటి? నాస్పెస్సు!

గంగా—మీరు ఇంగ్లీషులో యెంతపండితులైనా ఆలాగనఅనవద్దు బ్రాహ్మణము గనుక నిజముగా సంధ్యవార్షికపోయినా పైకి వారుస్తూవున్నామని చెప్పవలెను.

నాగ—మీరు చెప్పినట్లు డిఫేమేటరీ ఛార్జ్ బాగావున్నది మొన్న పలివెలనుంచి బత్తులవాళ్ల యింట్లోపెళ్లికివచ్చిన మీళ్లలో పద్దాలుగేళ్ల కుట్టది మహాబాగా వున్నదండీ మనలోయెవరైనా దానికి కన్నెరికముచేస్తే మహాబాగావుండునండీ

రామా—నేనీసంగతి యిదివఱకే ఆలోచించినాను వాళ్లు దాన్ని యావజ్జీవం నెలకు రం రూపాయలచొప్పున యిచ్చివుంచుకుంటానని పత్రం వ్రాసియిస్తే అంగీకరిస్తామని అంటావున్నారు ప్రస్తుతిములో అయిదువందల రూపాయలమట్టుకు ఖర్చుకు కావలెను ఒకజమీదారీవ్యాజ్యం లో వెయ్యరూపాయల ఫీజు రావలసివున్నది ఆసొమ్ము వస్తే వుత్సవం వైభవంగా జరిగించి మన స్నేహితులను పదిమందినీ పిలిచి మీయెదుటనే పీటలమీద కూర్చోవలెనని వున్నది

గంగా—మీరదృష్టవంతులు. మీకోరిక తిప్పకుండా ఫలిస్తుంది. జమీదారీవ్యాజ్యం కాకపోతే మీరువుాళ్ళో యేమెబుకారువద్దనైనా బదులు తెప్పించగలరు యేకోమటి మీదికైనా వక్కబరాతం వాని నాచేతికవ్వండి మీచీటీపట్టుకొనివెళ్ళి వక్కనిమిషంలో సొమ్ముతీసికొనివచ్చి పీటలమీద కూర్చున్నప్పుడు దానిపైటమీదికి నూరురూపాయల బనారసుఖండువా మీకు యాభైరూపాయల పట్టురెక్క చాపూ నాలుగు ఘడియలలో తీసుకురాకపోతే నాపేరుమారు పేరుపెట్టండి ఫీజువెధనబ్రతుకు అటునంటినాళ్ళ బ్రతుకెందుకండీ! బ్రతికివున్న నాలుగు రోజులూ యితఃఖులాసాగా బ్రతకవలెను

రామా—చేతిలో సొమ్ముహాజరువుంటే యీసాయిత్రిం శుభముహూర్తం పెట్టించి యీ మధ్యాహ్నం మేమీకు విందులుచేయుతును రెండు నెలలనుంచి ఖాయిలాగావున్నందున కోర్టుకు వెళ్ళకపోవడంచేతి పార్టీలఫీజుయేమీ చేతులో పడతదు ఖాయిలాకుదుర్చుకోవడముకు యిదివరకే బదులుచేసి అక్కడక్కడసొమ్ముతెప్పించాను. మరి యాభైరూపాయలు పోయినా మంచివైద్యుడి దగ్గర అవుషధం పుచ్చుకోవడం మంచిదని యీ వైద్యుణ్ణి యేలూరునుంచి పిలిపించాను. యితడువుండగా నేమిపంటయేమైనా బిడ్డించిన పాతజాడ్యములన్న వేమో రహితంచేయించుకోండి దిక్కుమాలినముండా కొడుకు వెనుక యీవుాళ్ళో వెకడిదగ్గరమందుపుచ్చుకుంటే వాడు రసంపెట్టినాడు అందువల్ల కాళ్లుపడి నిరుతినవత్సరము నాలుగుమాసములు మహాశ్రమపడ్డాను

గంగా—మీరువుంచినదానివద్ద జాడ్యములు లేవని వాడుకే

రామా—దానిదగ్గరలేవండీ. మొన్నకొత్తగా మండపేటనుంచి మేళంవస్తే పొరిబాటున దానివద్దకి—

గంగా—నిరిసిరితెలిసినది. ఆముండ నేనుయరిగినదే. నేను పదహారేళ్లువచ్చినది ముందుకొని యిప్పటికి రెండువందల ముండలనుజూచినానన్నా నమ్మవలెను నాకు యెప్పుడూ గొప్పరోగాలుయేమీ తగలలేదుగాని వక్కసారమాత్రం యేదో చిత్రమైన కోస్తాజాడ్యంతగిలి చచ్చేవాడినే బ్రతికాను. నాలుగురోజులనన్ను కిందపడవేశారు. నాగభూషణరావుగారూ! మీఅన్నగారు యీజాడ్యములచేతనే కాదా చచ్చిపోయినారు!

నాగ—అందరూ చస్తారండీ! ఆయువు మూడినవాడు యెవడోవకడు చస్తాడు మనమంతా యింతికాలమునుంచి యీవ్యాపారములో సంచరిస్తూ వున్నాము యెప్పుడైనా చచ్చినామా! మనం వక్క-విషయములోమాత్రం జాగ్రతగా వుండవలెను చూచినముండతోనల్లా దేవుళ్ళాడడంమాని యెప్పుడూ వక్క-దాన్ని వుంచుకుంటావుంటే నూరేళ్లయినా పర్వాలేదు.

గంగా—మీరువక్కదాన్నే వుంచుకున్నారగదా మొన్న మీకెందుకు రోగం వచ్చినదండీ!

నాగ—బొత్తిగా రోగంవరాననా! అప్పుడప్పుడు వస్తూవున్నాకాని ప్రాణాయామం యెప్పుడూవుండదు నేనువుంచుకున్నది మహాపత్రవత్రసుమండీ. నేనువక్క-దనం లేకపోతే, అదియింట్లోతీన్నగా అన్నం తినదు నేను పైగాదర్శాప్తుచేసినాను నాతో యీసంగతి దానితల్లే ఫదిసారులు రహస్యంగాచెప్పింది దానికే పరపురుషుడంటే గడ్డిపరకతో సమానం రోగములు శరీరతిత్వంపడక వాటంతట అవేవుడులే!

గంగా—మీరువుంచుకొన్నది వక్కత్రే కాదండీ! మనవూళ్ళో బోగంవాళ్లందరూ అదేమోస్తరువాళ్ళు మొత్తంమీద బోగంవాళ్లందరూ పత్రివ్రతలే ఇప్పుడు నేను వుంచుకొన్నది పరపురుషుడి ముఖంనంకనైనాచూడదు మనఅదృష్టంచేత మనకు యిటువంటి వాళ్ళు తటస్థమయినారకాని మరివక్కటికాదు

రామ—మీరువుంచుకున్నవాళ్ళు యింకావూళ్ళోకే మేళానికైనా వెళుతారుగాని నేను వుంచుకున్నది యెప్పుడూపీధిగుమ్మంబొత్తిగా తొక్కిచూడదు. నేనువుంచుకున్న రండెళ్లనుంటే దీన్నియొక్కడా గజ్జికట్టడంమానిపించితోను నాలుగురూపాయలు జీతంయిచ్చి ప్రత్యేకం వకమనిషినికూడా దానిగుమ్మంకాడ కావలివుంచాను భోగరాజు గారు వుంచుకొన్నదేమో లోపాయికారీని మరివకణ్ణి వుంచుకొని వాడికిసొమ్మంతా దోచిపెడుతూవుందని వింటాను

గంగా—ఈసంగతి ఆనిక నిమ్మళంగా మాటాడుకొందాముగాని, మనము మొట్ట మొదట అనుకొన్న విషయంబాగా ఆలోచించి వేగిరించేదొవకటి చెయ్యవలెను లేక పోతేవాళ్లమరీ హద్దుమీరి రేపుమీరు కన్నెరికంచేస్తే బొత్తిగానే అల్లరిచేస్తారు.


రామ—చూడండి వాళ్ళరోగంనేను వారిలోజలలోగానుదురుస్తాను మన మిప్పుడుమాటాడినసంగతి యెవరికీ తెలియనియ్యకండి. కోర్టువేళఅయినది యిప్పటికే లేతామా?

[అందఱును వెళ్ళుచున్నారు.]





3 ప్రదేశము — ఒక వేశ్యాగృహము.



[వేశ్యయగు మంజువాణియు, దానితల్లియగు సారసాక్షియుఁ బ్రవేశించుచున్నారు.]

సార—వేశ్య విటునిమీద తన కెంతప్రేమవున్నాకానీ తల్లిమాటమీరరారు ఇది కులధర్తము నేనునీకు కన్నతల్లినా అంటావేమో. దినమునకు పదిమంది మొగుళ్లవుట చేతనూ నదా యేవో సుఖజాడ్యములు వంటిని జీర్చించి వుంటవిగనుకనూ బోగము వాళ్లకు సంతాన మెలాకలుగుతుంది! నిన్ను నేను పెంచుకున్నట్టే నాతల్లి నన్నున్నూ పెంచుకున్నది కాబట్టి మనకులములో తల్లిఅంటే పెంపుడుతల్లి అనేఅర్థము డబ్బు యిస్తాడా! నగలు పెడతాడా! నీవాబ్రాహ్మణునిచిన్నవాణ్ని మనయింటికి రానియ్యకు.

మంజు—నీవుయెన్ని అన్నాకానీ యీవిషయములోమాత్రము నేను నీమాటవినును. ఆరామయ్యగారిమీద నాకువలపువున్నది లక్షరూపాయలు పోయినా నేను ఆయనను విడిచిపెట్టను ఆయనకు యిచ్చేనల్లా నెలకు రెండువరాళికదా! అంతకు పదిరెట్లు సొమ్ముగణించి నీచేతులో పెట్టడంలేదా!

సార—నీకుచిన్నతనం యింకాబాగాతెలియదు నెలకు ముప్పయిరూపాయలిచ్చి నిన్ను గంగాధరశాస్త్రులు వుంచుకున్నాడుగదా! ఆయనకీసంగతి తెలిసే బాగావుంటుందా! నామాటవిని యీబీదబ్రాహ్మణితో రేపటినుంచి మాయింటికి రావద్దనిచెప్ప.

మంజు—యింతకాలమునుంచి రామయ్యగారు మనయింటికివస్తూవున్నారుగదా! గంగాధరశాస్త్రీగారికి యెప్పుడైనా నామీద యేవిధమయిన అనుమానమయినా కలిగిందా! రామయ్యగారు శాస్త్రులుగారివద్ద తిరుగుతూ నామాటయనకూ మధ్య రాయభారాలు తెస్తూవుండడంచేత రామయ్యవంటి నమ్మక మైనమనిషివుండబట్టే తనకు మర్యాద దక్కుతూవున్నదని ఆయన అందరివద్దాచెప్పకుని సంతోషిస్తున్నారు డబ్బు కోసంతప్ప నిజంచేత శాస్త్రులుగారిమీద నాకుయేమీ ప్రేమలేకపోయినా, ఆయనవద్ద నున్నప్పుడు లేనిమోహం తెచ్చి పెట్టుకుని. ఆయనలేకపోలేనాకు ప్రపంచమే లేదన్నట్టుగా నటిస్తూవుండడంచేత కట్టుకొన్న భార్యకే నాయంతప్రేమ యింతశిశ్నాగమూ వుండదని నావిషయమయి ఆయన అందరితోనూ శ్లోషించి చెపుతూవుంటారు

సార—ఇదిఅంతానీప్రయోజకత్వమనుకొన్నావాయేమి! నీబాగుకోసమేనేనెన్ని విధములుగానైన తంటాలుపడి యీకాడికి తెచ్చినాను ఆయన యెక్కడికైనా పూకివేళిరాగానే నీవారోజులలో మరించి స్వేచ్ఛగాను ఖులాసాగానువున్నప్పటికీ మీరువెళ్ళిన రెండురోజులబట్టి మాచిన్నది మీ కోసంబెంగ పెట్టుకుని తిన్నగాఅన్నం

తినలేదు మంచిబట్టకట్టుకోలేదు మంచంమీదనుంచి లేవలేదని చెప్పేదానిని. నీకోసం వస్తూపోతూవుండే వాళ్ళచేతకూడా అలాగే చెప్పించే దానిని

మంజు—నీ తరిశీతుచేత నేనున్ను తదనుగుణంగానే మాటలు చెప్పడంచేత యిప్పుడు పూర్తిగా ఆయనకు నామీద నమ్మకముకుదిరి పోయింది. మొట్టమొదట మన యింటికి యెవరైనా నాకోసం వచ్చినప్పుడు కంటబడుతూ వుంటే సందేహపడి కొన్నాళ్ళు వకమనిషిని కావలివుంచినారు వాణ్ణి వకటి రెండుమాట్లు నానద్రుకు రొనియ్యడంచేత, నావంటిపత్నినత లోకములోలేవనిన్ని నామీదయేదైనా దోషం యెంచితే పుచ్చిపురుగులు పడిపోతారనిన్ని వాడు చెప్పేవాడు. ఇప్పుడు అటువంటి అపనమ్మకం యేమీ లేదుకాని నిజంతెలియక నేను రోగిప్పిదాన్నికదా అని విచారిస్తూవుంటారు ఆయనవైద్యుణ్ణిపిలిపించి అవుషధం యిప్పించడంతోనే లోపలికివెళ్ళి వేసుకుంటానని చెప్పి మాత్ర అనతలపాటువేసి నస్తూవుంటాను

సార—ఈపుపాయంమాత్రము మొదటనీ కవరు నేర్పినారు' నేను చెప్పి పెట్ట బట్టి నెలకు పదిహేనురోజులు తలనొప్పి అని తలకు పట్టువేసుకొని ఆయనవచ్చేటప్పు టికి బాధపడుతూకూర్చుండి ఆయన కొంచెమునేపు విచారపడియింటికివెళ్ళగానే పట్టు కడిగివేసుకొని తెల్లవారినదాకా సరనునితో ఖులాసాగావుంటావు నీవుయెంతసంపాదించినా పయిగా నెలకుయూభైరూపాయలకంటే యెక్కువసంపాదించలేవు నాకాలంకో నేను వుంచుకొన్న నాయుడుయిచ్చేదిగాక యే నెలలోనూ నూగురూపాయలకు తక్కువలేకుండా సం దించేదానను శాస్త్రుర్లుగారు కోర్టుకు వెళ్ళినతరువాత నీవింకా పగలు సంపాదించడం తక్కువ

మంజు—అదంతా నీవుశాస్త్రుర్లుగారివద్దనే తీస్తావు నేనెప్పుడూ ఆయన సంతోషంచేత చేతిలోపెట్టితేనేతప్ప ఏక్కడబిడ్డయిమ్మని అడగను నీవే పిల్లదానికిచీరలు లేననీ రవికలులేవనీ పొరుగువాళ్ళు పెట్టుకొన్న వగలుచూచి ముచ్చటపడుతూవున్నదనీ చెప్పి యిచ్చేజీతంగాక కావలసినంత డబ్బు పయిగా లాగుతావు

సార—ఇదేమిచూచినావు' నాకాలములో నేనుయెన్నివిధాలనో డబ్బులాగే దాన్ని. విటులకుపోటీలుపెట్టి సంపాదించేదానిని భాగ్యవంతుల బిడ్డలను రహస్యంగా రొనిస్తూ, వాళ్ళనుమాయింటికిరాకుండా చేస్తానని తల్లిదండ్రులవద్దకూడా డబ్బుసంపాదించేదానిని అడుగోయెవ్వరో తిలుపుగుద్దతూవున్నారు నేనుచెప్పిన సంగతిగా ఆలోచించుకో

(అని వెళ్ళుచున్నది.)



ద్వి తీ యాం క ము.

౧ ప్రదేశము—నృసింహారావుపంతులుగారి క చేరినావిడి.

[నృసింహారావు పంతులు గారును, సుబ్బారావు పంతులు గారును,

బసవరాజుగారును ప్రవేశించుచున్నారు.]

నృసి—మనము యీహోజున మూడుగంటలకు సభచేస్తామనివ్రాస్తే అందరూవస్తామని నాలుగుగంటలన్నర అయినా యింకాయెవ్వరూ వచ్చినారుకారు

సుబ్బా—ఇఖనూ రారు బోగంవాళ్లను ఆడిస్తామంటే చీట్లువ్రాయకపోయినా ఘంటకుముందుగానే వచ్చి కూర్చునివుండురు

బస—అలాకాదు మనవాళ్లు మూడుఘంటలకంటే సాధారణముగా అయిదు ఘంటలకు కాని రారు ఎవరురాకపోయినా వీరభద్రుడుగారూ మొదలయిన మన స్నేహితులయినా ముఖ్యముగావస్తారు.

నృసి—మనహిందువులలో యిదియొకదురాచారం విస్తారంగా వున్నది యెప్పుడూ వేశకురారు. పగలు రెండుఘంటలకంటే అయిదుఘంటలకు వస్తారు.

సుబ్బా—అట్లావచ్చినా కొంచెం బాగానేవుంటుంది వస్తామనిచెప్పి బొత్తిగానే రానివారికంటే నయంకాదా?

బస—అరుగో వీరభద్రుడుగారు మఱికొందరు స్నేహితులతో వస్తావున్నారు

[కొంతమందితో వీరభద్రుడుగారు ప్రవేశించుచున్నారు]

నృసి—ఏమండీ వీరభద్రుడు గారూ! ఇటువంటిసంగతులలో ముఖ్యముగా శ్రద్ధవుచ్చుకొనేవారు మీరే యీలాగున ఆలస్యంగావస్తే మరెవరు వేశకువస్తారండీ!

వీరి—నేను యింటికాడ తొందరపని వుండగా చూచుకుంటూవుండి యెవరయినా వచ్చినారేమో చూచిరిప్పుని మావాణ్ని రెండుమాట్లు పంపినాను వాడువచ్చి యెవరూరాలేదని చెప్పడంచేత కొంచెం ఆలస్యంగా వచ్చినాను

సుబ్బా—ఇప్పుడే అయిదుగంటలు దాటిపోయింది యిక నెవరూ వచ్చేటట్లు కనపడదు. మనం అనుకున్నసంగతి యీవున్నవారితోనే ఆలోచించుదామా?

వీరి—ఆలోచించవచ్చును వారితరపున మాటాడడమునకు బుచ్చిరాజుగారు వచ్చినారు తక్కినవారు రానిలోపంవుండదు

బుచ్చి—నేనున్నా యేమిజరుగుతుందో తమాషాచూతామనే వచ్చినాను మీరు సభలో చెప్పబోయ్యే హంశమేమిటో నెలవియ్యండి.

సుబ్బా—మనవూళ్ళో పెద్దలందరూ వువేళ్ళచేసి వూరుకోవడంచేత వ్యభిచారం అంతకంతకు యెక్కువవుతువున్నది

బుచ్చి—పెద్దలువూరుకోక పురిపెట్టుకుంటారా! డబ్బున్నవాళ్లు మనసునాచ్చి నట్లు బోగందాన్ని వుంచుకొని సుఖపడుతారు వాళ్లడబ్బు వాళ్లుపాడుచేసుకుంటూ వున్నారుగాని మిష్టలిసేమీ తెచ్చునడంలేదు డబ్బున్నవాళ్లు ముండలను వుంచుకుంటే మధ్య మీకూ నాకూ యేమివట్టింది?

పీర—మీరుకొంచెం ఆలోచించి మరీమాట్లాడండి ఇతరులు పాడవుతూవుంటే చూస్తూ వూరుకోవడం మానవద్దర్థంకాదు వాళ్లనుచూచి—

బుచ్చి—ధర్మం కాకపోతే భూభారం అంతా యిప్పుడు మీరు తీరుస్తారా?

పీర—తీర్చగలిగా నా తీర్చలేకపోయినా సాధ్యమయినంతవట్టుకు ప్రయత్నం చెయ్యడం మనకందరకూ విధి. నకరుచెడి తిరుగుతూవున్నప్పుడు మనం చూస్తూవూరు కుంటే వాళ్లనుచూచి రేపు మనవాళ్లుకూడా ఆపనిలోనే ప్రవేశించిచెడిపోతారు అప్పుడు ఆనష్టముకంతకూ మనమే కారణం అవుతాము. మరివకరు చేస్తూవున్నప్పుడు మీకది తప్పితంగాతోచకపోయినా, రేపు మీ కుమారుడు పెద్దవాడయి మీకోడలిని నదిలిపెట్టి బోగందాన్ని వుంచుకొని యింట్లోడబ్బుంతా పాడుచేస్తూవుంటే అదితప్పితం అవునోకావో మీకు బాగా తెలుస్తుంది

బుచ్చి—తెలిసిమనము యేమిచేస్తాము! బోగంవాళ్లనూ గుడిసేటివాళ్లనూ అందు రిసీ మనము వ్యభిచారమాని పెళ్ళిచేసుకోమంటే వాళ్ళుచేసుకుంటారా! ఆడవాళ్లనే మానవలేకపోతేమనము మగవాళ్లను యెక్కుడ మార్పగలుగుతాము!

పీర—నేనుచెప్పినదాన్ని తిన్నగావినండి మీచిన్నతనంలో మగవాళ్లల్లానేనా యింతవ్యభిచారంవుండేదా? ఎవడైనావకడు ఆకాలంలో ముండనువుంచుకుంటే పెద్ద మనుష్యులు యెవరూవాణ్ని మర్యాదచెయ్యకపోవడంచేత భయంగలిగి తక్కిన వాళ్ళందరూ నీతిగలిగివుండేవారు యిప్పుడు పెద్దమనుష్యులు చూచిన్నాంచి వూరుకోవడం చేతనేకాదా ప్రతివాడున్ను విచ్చలవిడిగా భార్యలను నదిలిపెట్టి ముండలను వుంచు కుంటావున్నారు?

బుచ్చి—యెవళ్ళూ వుంచుకోనక్కరలేకపోతే లోకంలో బోగంవాళ్లను బ్రహ్మ దేవుడు యెందుకు పుట్టించినాడు? అందరూవ్యభిచారమానిలేవాళ్లగతయేమి కావలసి వుంటుంది? యిప్పుడు సరసారులే బోగంవాళ్లకంటే యెక్కువగా జారిత్రవం చేస్తూ వున్నారు వాళ్లను యెవరు యేమంటావున్నారు? ఆడవాళ్లనేయేమీ చెయ్యలేకుండా వూరుకుంటావుండగా మగవాళ్లను అజ్ఞ పెడితే సాగుతుందా?

వీర— అడవాళ్లు వ్యభిచరిస్తేమాత్రము చూస్తూయెవరు పూరుకోమన్నారు? అలాటి వాళ్లను నలుగురిని యింట్లోనుంచి వ్యర్థకొడితే తక్కినవాళ్లకు బుద్ధివచ్చి తిన్నగా వుంటారు మనమతంబో అలాగంటివని తేకపోవడం చేతనే ప్రతిఅడవి స్వేచ్ఛగా తిరుగుతూవున్నది.

బుచ్చి—అడవాళ్లుచేసేది గహస్యకృత్యం అదిపట్టుకుంటే తీసుకునివస్తే సంసారాలు కూలిపోవా? మనమాలాగంటి పనులలోకి దిగితే పాపంవస్తుంది

వీర—పోనీ బహిరంగంగా తిరిగే మగవాళ్లమాట ముందు ఆలోచించరాదా? వకన్నె యిద్దరిని కులంలో వెలివేస్తే తక్కినవాళ్లందరూ వక్క దెబ్బను బోగంవాళ్లను విడిచిపెడుతారు.

బుచ్చి—మగవాళ్లకు తప్పితంలేదు అయినాకానీ నేనుమీతో బాగావాదించలేను వచ్చేవారం మావాళ్లనందరినీ తీసుకొనివస్తాను అప్పుడు బోగంవాళ్లను వుంచుకోవడం మంచిదా కాదాఅని వాదించేతాము ఎవరుగెల్చేదీ మికప్పుడు విశదం అవుతుంది. ఇప్పుడు చీకటిపడుతూవున్నది ఈపాటి యింటికి వెళ్తున్నాము సభి మర్తబు చెయ్యండి  
[అందఱును వెళ్తుచున్నారు.]



౨ ప్రదేశము —నృసింహారావు పంతులుగారి కచేరీసావిడి

[గతనారము వచ్చినవారును, వెంకన్నగారు మొదలయిన మఱికొంద

ఱును ప్రవేశించుచున్నారు.]

నృసిం—ఏమండీ బుచ్చిరాజుగారు ' మీరు కిందటిసారి మీన్నీహితులనందరినీ వాదించడముకు తీసుకునివస్తామన్నారు యిప్పుడందరూ వచ్చినారా?

బుచ్చి—తొందరపనివుండడంచేత వారందరూ వచ్చినారుకారు గంగాధర శాస్త్రిగారు భోజనంకెయ్యడంతోనే గహస్యస్థలమునకు శయనింపఁ బోయినారట నాగభూషణరావుగారును రామసోమయాజులుగారును తొమిటువంటిసభలకు రామన్నారు సుబ్బయ్య సోమయాజిగారు వెయ్యిమందిచేరి వెయ్యిసభలు చేసుకొన్నారు కనుకమీ లక్ష్యములేదన్నారు ఒక వెంకన్నగారు మాత్రము వచ్చినారు

వెంక—బోగండాన్ని వుంచుకోవడంవల్ల యేమిదోయి వున్నదో ముందుగా నాకు చెప్పండి.

వీర—బోగండాన్ని వుంచుకోవడంవల్ల అన్నీదోషాలే చిన్నప్పటినుంచీ తల్లిదండ్రులు పెంచిన దేహంపాడవుతుంది, పెద్దలుచెప్పిన ధర్మములన్నీ నేలపాలవుతవి, పూర్వులు సంపాదించిపెట్టిన ధనమంతాపోతుంది, మంచివారు మనను విడిచిపెట్టగా

దుర్మార్గులతో సహవాసమబ్బుతుంది, భార్యలును బిడ్డలును దుఃఖిస్తారు, యోగ్యులు నిందిస్తారు, నరకము మనకోసము యెదురుచూస్తూ వుంటుంది, జూదము, పానము, అసత్యము మొదలయిన దుష్కార్యముల కన్నిటికిని లోబడవలసి వస్తుంది

వెంక—యీవన్నీ విచారితై లోకంలో మనము సుఖపడేది యెట్లాగు ?

వీర—వేదాంతంలోగంవల్ల మీ రేమో సుఖపడుతూవున్నామని భ్రమపడుతూ వున్నారు మీరనుభవించేదల్లా దుఃఖమేగాని సుఖమెంతమాత్రమూ కాదు తాగి కింద పడి దొర్లుతూవున్నప్పుడు సుఖముగానే కనపడినను తరువాతి దేహము నొప్పించేసి దుఃఖమని తెలిసేలాగుననే జారత్వం చేసేవాళ్ళకున్న ప్రస్తుతకాలంలో యెట్లావున్నా తరువాత వయసుచెల్లి బాధపడేటప్పుడు మొదట పడ్డదం తో దుఃఖమేనన్న సంగతి తెలుస్తుంది.

0

వెంక—ఈలోకంలో బ్రతికేదే నాలుగుదినాలు ముగియించి వచ్చినదాకాబ్రతుకు తామో లేదో యెదురుచూచినారు ? బ్రతికిన నాలుగురోజులూ సుఖమనుభవించి మరీ చచ్చాము

వీర—ముందునంగతి విచారించకుండా అప్పటికే తోచినట్లెల్లా చెయ్యడం బుద్ధి మంతుల లక్షణంకాదు మనమేపనిచేసినా ముందు దానివలనసుఖంకలుగుతుందో లేదో చూచుకొని మరీ చేస్తూవుండవలెను అట్లా కాకపోతే అప్పుడు డబ్బు వస్తుందనేసంతోషముచేత దొంగతనాలుకూడా చెయ్యవలసివస్తుంది రోగముకు మందు వేస్తే వెగటుగావుంటుందని మానుకొని తరువాత బాధపడవలసివుంటుంది.

వెంక—మీరు చెప్పినవానివలె యిందులో యేమైనా వెంటనే నష్టంకలుగుతుందా ?

వీర—ఒక్కదినము సంభోగ మవేతించి మన నరసింహము పడ్డపాట్లుమీరు చూడ లేదా ? కాళ్ళపడి ఆరు నెలలు తీసుకుని చివరకు చచ్చినవాడే బ్రతికినాడు

వెంక—అవును అతడు బ్రతికడం తల్లికడుపున మళ్ళీ పుట్టడంకాని మరికటికాదు. అతని తల్లికడుపుచల్లగా నూరురూపాయలు పుచ్చుకొన్నా డ్రెస్సురు కుదరని రోగమే కుదిర్చినాడు సిరంగా వక్కదాన్ని వుంచుకొని దానితోవుంటే యీలాటివెప్పవూ తటస్థించవు

వీర—వక్కదానితోటే వుండేటట్లయితే వక్కభార్యతోనే వుండరాదా ? వక వేళ మగవాడు ఆలాగువున్నా డబ్బుకోసం అంగహీనునికైనా తన శరీరాన్ని అమ్మడానికి సిద్ధముగా వుండి మాయాలూ మంత్రములూ పన్నీ బహుకుటుంబములను కూలదోయటకయి భూమిమీద అవతరించిన బోగంది వకడితో వుంటుందా ?

వెంక—మీరు బోగంవాళ్ళను మహాదాషిస్తూ వున్నారు ఎవ్వరూ వుంచుకోక పోతే భూమిలో బోగంకులం వుంటుందా ?

వీర—వుండకపోతే ఏమి నష్టం ? వాళ్లు లేకపోతే మనమంతా నుఖపడుతాము. వ్యభిచారము నిమిత్తమై ప్రత్యేకంగా పకజాతిలేకుండా చేయుటకయి మనమంతా తిక్కరణకుదిగా యీశ్వరుణ్ణి ప్రార్థించవలెను

వెంక—మీరు మొట్టమొదటికే బోగంవాళ్ళకులానికి పేటను పెడుతున్నారా ? వాళ్లు లేకపోతే సంగీతం యేలాగు వృద్ధి అవుతుంది ? దేవుడివుత్సవాలలోను పెల్లిళ్లలోను ఆడేవారు యెవరువుంటారు ?

వీర—కావలెనైతే మగవాళ్ళచేత పాడించరాదా ? సంగీతం డబ్బుకు పడుదుకునే లంజెలపాలు కాబట్టే దగని గౌరవమంతా పోయింది వాళ్లుపాడే బూతుకూతలకంటే హరికీర్తనలు పాడిస్తే బాగావుండవా ? దేవుడిదగ్గర—

వెంక—ఆహాహా ! హరికీర్తనలు పాడిస్తే వివాహాలు యిఖబాగా నేళోభిస్తవి యిఖ తాంబూలాలకు పీలిచిన పెద్దమనుష్యులు బాగానేవస్తారు

వీర—యేమి ? అలానవ్వుతారేమి ? పశ్చిమతార్ధర్మము నేర్పవలసిన వివాహములలో లంజెలచేత బూతుపాటలు పాడిస్తేనేకాని భగవద్విషయమైన గానము చేయిస్తే బాగావుండదా ?

వెంక—మొగవాళ్లు పాడితే సంగీతము యేమిశోభగానైనా వుంటుంది వ్యభిచారానికంటే మీరేమైనా దోషంవుంటుందని చెప్పితే కొంచెం బాగావుంటుందిగాని పాటపాడించడంకూడా కూడదంటే నలుగురూ నవ్వుతారు బోగంవాళ్లు పాడితే యేమి నష్టంవుంటుంది ?

వీర—మీకిప్పుడాలాగే కనపడుతుంది. చిన్నప్పటినుంచీ వుగ్గుపాలతో పురుషులను తమ వలలో పడవేసే వుపాయాలే నేర్చుకుని మాయచేసి చేతిడబ్బెల్లను దోచుకొని పరులను పాడుచేయుటకే ప్రతిజ్ఞపట్టి కంకణమకట్టుకొని కూర్చున్న వెలయాండ్ర వల్ల నష్టం కలుగుతుందా అని వేరే అడగ నక్కర్లేదు నిజానికి వాళ్లు అడడం గాదు, తమ అభినయముచేతను దీపము వెలుతురున తగుక్కుమను మోహిని వేయముచేతను లోబటుదుకొని వాళ్ళే చూడవచ్చినవారిని తమ చూపులచేత ఆడిస్తారు. ఆలా చూడవచ్చినప్పుడే మోసపోయి చెడిపోయినవారెంతి మందివున్నారుకారు ? వాళ్లు వ్యభిచించే వాళ్లు కాకపోతే పాటవల్ల నష్టంలేదు స్త్రీలే కావలెనంటే సంసార స్త్రీలచేత మంచి గానము చేయించరాదా ?

వెంక—వాళ్లసంగీతం విన్నవాళ్ళంతా చెడిపోతారా ?

వీర—అంతా చెడిపోకపోయినా చాలామంది చెడిపోతారు సంసారము త్యజించి ఆడవులలో కందమాలాదులు తి నేబుధులు సహితము స్త్రీలవలలోపడి వారికి దాసులయి తిరుగుతూవుండేవారని చెపుతూవుండగా వుప్పుపులుసునాథిని సంసారములో పడి కొట్టుకుంటూవుండే యితరులకు కామము జయించడానికళక్యమవుతుందా? ఎంతనుంచినాడికైనా మొదట చెడ్డదిగా తోచినప్పటికీ పదిసారులు వెళ్లి వరుసగా బోగంవాళ్లను చూస్తూవుండడంచేత మనసుచలించి రాగారాగా మంచిదా చెడ్డదా అనే సందేహము కలుగుతుంది. తరువాత మంచిదనేతోస్తుంది అటుతరువాత సరిగా ఆపనిలో ప్రవేశించుటకీ బుద్ధిపుడుతుంది అప్పుడు మనసుకొంచెం బాధించినా వారు చెయ్యలేదా వీరు చెయ్యలేదా అని దృష్టాంతములు తెచ్చుకొని సమాధానపరుచుకొని మొదట ఆవుట్టిలో ప్రవేశించిన తరువాత క్రమక్రమముగా బోగంవాళ్లకు యింటి బంటులే అవుతారు ఏమండీ! లక్ష్మీనరసింహముగారూ! నేను చెప్పినది నిజమా! అబద్ధమా!

లక్ష్మీ—మీరు చెప్పిందంతా వాస్తవము నాకు చిన్న తనమయినా స్వల్పము భవంలో నే యీలా చెడిపోయినవాళ్లను వందమందిని చూచినాను శుభకార్యములలో కూడా బోగంవాళ్లచేత పాడించడం ఆడించడం బొత్తిగా మానివెయ్యవలెను అటు ఎంటి సమయములలో మరబంధువులలోని స్త్రీలే పాటులుపాడితే యెంతబాగావుంటుంది! ఈబోగంవాళ్లను వుంచుకునేవాళ్లను వకరినిచూచి వకరు పాడవుతూవున్నారు. మనమందరమూచేరి వీళ్లలోకొందరిని కులంలోనుంచి వెలివేస్తే అందరూబాగుపడుతారు కుంటివాడికీ గుడ్డివాడికీ వకడబ్బు యివ్వనివాళ్లు సమేతం యెంతమంది నెలకు యిరవ య్యేసి రూపాయలిచ్చి బోగంవాళ్లకు చదువు చెప్పిస్తూవున్నారో చూడండి. యేమండీ! బుచ్చిరాజుగారూ! మీరీవేళ మానము ధరించివారూ!

బుచ్చి—గుడ్డవచ్చి పిల్లను వెక్కిరించినట్టు నేటికాలానికి మీరందరూ యింగ్లీషు చదువుకొని మమ్మ వేళాకోళంచెయ్యడం ఆరంభించినారు. చెయ్యండి కలియుగం ఆయిదువేల సంవత్సరాలుకావచ్చినది ఇళి వర్ణ సంకర మవుతుంది మీనంటి మహానుభావులు బయలుదేరిన తరువాత యెన్ని వింతలయినావుడతవి

వెంక - దేవతలకాలంనుంచీవున్న బోగంవాళ్ల నే మీరు వద్దంటూవున్నారు యిళి మీతో మాట్లాడవలసినదిలేదు. మీమనస్సు వచ్చినట్టు చెయ్యండి చీకటిపడుతూ వున్నది వెళ్లిపోదామనేది

[అందఱు వెళ్ళిచున్నారు.]





3 ప్రదేశము—నృసింహారావు పంతులుగారి సావిడి.

[నృసింహారావు పంతులుగారు కూర్చుండి యుండిగా వెంకన్నగారు

[ప్రవేశించుచున్నారు.]

నృసిం—ఏమండీ వెంకన్నగారూ ' యిరోజున వుదయాన్నే యిలాగుదయ చేసినారు '

వెంక—కొంచెం కోర్టువ్యవహారం వుండగా మీరు వకాల్తునామా యివ్వపలె నని వచ్చినాను

నృసిం—అవ్వవహర్ న్నిభావం యేమిటి '

వెంక—నాతమ్మడి భార్య నునోవర్తిక నామీద వాజ్యంజేసినది అది నా తమ్మడి భార్యకాదని అయినా వాదించవలెను, లేదా నాతమ్మడూ నేనూ విభక్తులము గనుక నేనునునోవర్తి యివ్వవలసిన జగూరులేదనెనా వాదించవలెను

నృసిం—మీరుమళ్ళీ పండితులు ఈలా అబద్ధమాడవచ్చునటయ్యా '

వెంక—మరిజాతులందు వైవాహికము లందు ' ప్రాణవిత్తమాన భంగమందు! చకితగోకులగ్రామ స్తరక్షణమందు! బొంకవచ్చునభుము పొందదధిప ' అని శాస్త్రం వున్నది ఇది స్త్రీలవిషయంగనుక అబద్ధంఆడవచ్చును, అంతేకాకుండా యిందులో విత్తభంగంకూడాకలగుతుందిగనుక అసత్యంపలకవచ్చును ఇందులో యింకొక ధర్మ హూత్తంకూడావున్నది నేను బ్రాహ్మణ్ని అగ్రజన్తరక్షణమందు కూడా బొంకవచ్చు నని వున్నది యీమూడువిధములచేతనూ యిందులో నెయ్యి అబద్ధాలాడినా పుణ్యం వస్తుందిగాని పాపంయెంతమాత్రమూరాదు.

నృసిం—మీమఱదలు యెన్నేళ్లది '

వెంక—దానికి పదహారేళ్ళు వుంటవి మీరువయస్సు అడిగితే జ్ఞాపకమువచ్చినది అదివ్యభిధించి చెడి తిరుగుతూవున్నదిగనుక మనోవర్తి యివ్వవలసిన పనిలేదని వాదిస్తే బాగావుంటుందా '

నృసిం—వెంకన్నగారూ ' మీరుశాస్త్రం చదువుకొన్నందుకు పూరకేపోయింది కాదు మీరుఅసమానములైన వూహలు వూహిస్తున్నారే

వెంక--యిందులో నేనుచేసిన వూహయేమున్నది ' నేనుచెప్పినదంతా శాస్త్రం. శిష్టులకందరికీ పురాణాలు పరమప్రమాణాలు యిప్పటివాళ్ళు యింగ్లీషుచదువుకొని నాస్తికులయి పురాణములు ప్రమాణములు కావంటారు. వీళ్ళముఖంచూస్తే పాపం వస్తుంది. నిన్నటిసభలో చూచినారుకారా?

నృసిం—నిన్నటిమీటింగులో యేమి అక్రమం జరిగింది ?

సెంక—అంతా అక్రమమే అక్రమంగాక కొంతక్రమం యేడిసిందాయేమిటి? మీరు యింగ్లీషురానివారుగనుక మనవిచేస్తూవున్నాను కృతయుగంనాటినుంచీ వస్తూవున్న సదాచారంయిప్పుడు మానవలెనట! పూర్వము పురూరపుడు ఊర్వశిని వుంచుకోలేదా! మనుష్యులమాటయేమిటి! దేవతులందరూ రంభ మేనక మొదలయినవాళ్ళను వుంచుకోలేదా! యజ్ఞాలు మొదలయిన పుణ్యకార్యాలుచేసి స్వర్గానికి వెళ్ళినా అక్కడా రంభా మొదలయిన దేవత్యైలతో సంభోగమేనా మరియేమైనా వున్నదా! యేమీ తెలియక నాలుగు యుంగిలి యింగిలిఘముక్కులుచదువుకొనడంతోటే వౌశ్యేరగక పూర్వచారాన్ని పెద్దలినీ దూషస్తారు

నృసిం—పూర్వచారం మంచిదో కాదో ఆలోచించనక్కరలేదండీ!

సెంక—మీకుకూడా యిటువంటిబుద్ధిపుట్టిందండీ! ఇదికలియుగం యెవ్వరేమి చేస్తారు! యిఖిశాస్త్రాలుచేసిన పూర్వపువాళ్ళంతా వట్టిబుద్ధిహీనులు! అనాదిగాజరుగుతూవున్న ఆచారాన్ని మాన్పడానికి నాలుగువచ్చీరాని యింగిలిఘముక్కులుచదువుకోవడంతోటే మనము మహాబుద్ధిమంతులము! యధారాజా తథాప్రజాఅన్నాడండీ. గొవుమాంసం తినేవారు ప్రభుత్వానికి వచ్చినతరువాత యిఖియేలాఅవుతుందండీ! ఇప్పుడు వొత్తిగా సిడులుపోయినవికదాండీ! సహగమనం చెయ్యనియ్యరుగదాండీ! అన్యవారని ఆలోచించకుండా గోదానరిని కట్టివేసినారుగదాండీ! దేవతులనే యిలా చేసేవాళ్ళకు మనుష్యులంటే లక్ష్యమేలేదు బ్రాహ్మణుల మాన్యాలకు పన్నులు కట్టినారు కలెపంచ సహస్రాణి జాయంతే వర్ణసంకరాః అన్నమాట నిజం అయినది అందఱికంటే బ్రాహ్మలయెక్కువేమంటారు, గుళ్ళో దేవుళ్ళను రాళ్ళంటారు; దయ్యాలు లేవంటారు, పురాణాలలో చెప్పిన కల్లుసముద్రాలూ నేతీసముద్రాలూ అబద్ధమంటారు, సూర్యుడూ చంద్రుడూ అచేతనములంటారు, వారికి పెళ్ళాలూబిడ్డలూ వుండరంటారు, నదులలోన్నానంచెస్తే పాపాలుపోవంటారు, ఏకటేమిటి! యింగ్లీషుచదువుకొన్నవాళ్ళకు సర్వంనాస్తి అటువంటి నాస్తికులను పట్టుకొని శిక్షించేవారులేరు పూర్వంవలెరాతిగానుగలలో పెట్టి ఆడించేరాజులువుంటే వీళ్ళయిట్లా అంటారండీ!

నృసిం—పురాణాలలో చెప్పిన సంగతులన్నీ నిజమేనండీ!

సెంక—నిజంగాక యీమంత్రాలూ తంత్రాలూ అబద్ధమనుకొన్నారా యేమిటి! అన్నీ నిజం. ఇంగ్లీషువారు పూరికే ధనంపాడుచేస్తూవున్నారుగాని యీకాలవలెతవ్వించడం మానివేసి బ్రాహ్మణులకు డబ్బిచ్చి వరుణమంత్రాలు చదివించి సహస్రఘటాభిషేకాలు చేయించమనండి, వర్షాలు యెలాకురిసి పంటలు పండుతవోచూతాము. ఈ

సేనలనన్నిటిని తీసివేసి బ్రాహ్మలచేత మహామంత్రాలు జంపంచేయి నే శత్రువులంతా వక్కచెబ్బలో నశించిపోవండి! భూకంపాలు మొదలయినవివస్తే తక్కినపనులన్నీ మాని వేసి గ్రహశాంతులు చెయ్యవలెను

సృని—గవర్న మెంటువారు వట్టిపిచ్చివాళ్లుగాని మీవంటి పెద్దల ఆలోచన పుచ్చుకోవలసినది.

వెంక—నా ఆలోచన పుచ్చుకుంటే నా, యితమందిచేపుళ్ళు వుండరనే యీ నా స్థితులందరినీ వక్కసారి జయలులో పడవేయిస్తును యిప్పటివాళ్ళకు గురుశుక్రాపి బొత్తిగాలేదు. నేను మాగురువుగారివద్ద చదువుకో నేటప్పుడు చొడ్డితవ్వ సంవత్సరానికి కావలసినకూరలు పండించేవాడిని, యిద్దరు కూలివాళ్లు మొయ్యలేని మూటలను పొలంలోనుంచి పట్టుకొనివచ్చి యింటికాడ వప్పగించేవాణ్ని, మట్టిఆకులు కోసి తేచ్చి విస్తళ్ళకు ప్లేవాణ్ని, యింట్లో పనులన్నీ నేనేచేసేవాణ్ని; ఆయన అనుగ్రహం వచ్చి తీటుబడిగావున్నప్పుడు రెండుముక్కలు చెప్పేవాడు, వొక్కొక్కనాడు అది లేదు. అలాకట్టపడి యిరవయ్యేళ్లు వ్యాకరణం చదువుకొన్నాను. ఆలాకట్టపడడం చేత మావిద్యలు ఫలిస్తవిగాని యిప్పటివాళ్ళచదువులు ఫలిస్తవండీ! యింగ్లీషుచదువు కొన్నవాళ్లు పట్టిదురాచారులు, నదిలో బురదనీళ్లని నూతినీళ్లల్లో మునుగుతారు; న్నాన ము చెయ్యడం వంటిశుభ్రంకోసమట్ల! నట్టిదుర్వినీతులు, గుడ్డివాళ్ళకూ కుంటివాళ్ళకూ దానంచేస్తే పుణ్యంవస్తుందట! ప్రాచీన సదాచారములను దూషిస్తారు, యీబోగం వాళ్లను వుంచుకోవడం యెంతకాలంనుంచి వస్తూవున్న సదాచారము? మీరుకూడా యిందులో ప్రవేశించడం బాగావున్నదికాదు. వీరభద్రుడు మొదలయినవారు నట్టి దుర్వాదములో దిగుతారు, తదనుగుణంగా శ్రుతులకపార్థాలు చేస్తారు, స్మృతులకు తమయిష్టానుసారముగా అర్థంచేస్తారు, శ్రుతిస్మృతులలో వ్యభిచారం కూడడంలే దానికి బోగంవాళ్లనుకూడా వుంచుకోరాదని అర్థమట! అట్టివారు కలిపురుషులు యీ నవ నాగరికులమూటలనుమ్మి మోసపోయి యీసదాచారములను మీరు మాన్ప పూనుకుంటే నిందలపాలువుపోతారు. ఇలా చెడిపోతారంటే వాళ్లు మావంటి సాధువులను నిందిస్తారు. మీరిందులో ప్రవేశించవద్దు; మీశ్రేయస్సుకోరి చెప్పినాను. బాగా ఆలోచించుకోండి. నావ్యాజ్యంలో వకాల్తునామామాట యేమి చేసినారు?

సృని—నేను మీవ్యాజ్యంలో వకాల్తునామా పుచ్చుకోను. మరెవక ప్లీడరు కయ్యండి. నేనుఅబద్ధపువాదంచెయ్యను.

వెంక—యీమాట మొదటనేచెపితే యిదివఱకే వెల్లిపోదునే. (బ్రాహ్మణకార్యం ఫిజులేకుండా చేస్తారేమోనని ఆశపడినాను.

[అని కోపముతో వెల్లిపోవుచున్నాడు.]

## తృతీయాంకము.

౧. ప్రదేశము—నృసింహారావు పంతులుగారి సావిడి.

[నృసింహారావు పంతులుగారును, సుబ్బారావు పంతులుగారును

[ప్రవేశించుచున్నారు]

నృసిం—సుబ్బారావుగారూ! ఒకచిత్రముజరిగింది విన్నారా?

సుబ్బా—ఏమిచిత్రము?

నృసిం—నెలదినములనుంచి మనబాపి రాజుగారు నెలకుయిరవైరూపాయలు జీతం చేసి బోగందాన్ని వుంచినారట!

సుబ్బా—అ! ఇది మహా ఆశ్చర్యంగావున్నదే! నిజంగానే ఆయన బోగం దాన్ని వుంచుకొన్నారా? ఊరికేమీరు వేళాళానికన్నారా?

నృసిం—వేళాళానికికాదు నిజమే చెప్పతూవున్నాను నేనున్న నిన్నరాత్రి విని మొట్టమొదట నమ్మలేదు. తరువాత వాకవుచేస్తే నిజమని రూఢిగా తెలిసింది

సుబ్బా—ఆయన యెప్పుడూ పరస్త్రిలవంక మొగంయెత్తి వివాచించేవాడు కాడే.

నృసిం—అవును ఆయన అలాటివాడే. మొట్టమొదట నేను పనికి సిఫారసు చెయ్యడానికి సబుజుజ్జీగారియింటికి తీసుకునివెళ్తానంటే, అక్కడయెప్పుడూ బోగం వాళ్లు వుంటారని వకపట్టాన వచ్చినాడుకాదు. తరువాత మెడలువిరిచి వకరోజు బలవంతంగా తీసుకువెళ్లినాను.

సుబ్బా—అప్పుడేమిజరిగింది?

నృసిం—సావిట్లో బోగంవాళ్లు కూర్చున్న పక్కకు దూరంగా ఒకమూలను కూర్చున్నాడు. వాళ్లు పాడుతూవున్నంతసేపూ వాళ్ల మొగంవంకనైనా చూడక తలవంచుకొని హరుచున్నాడు.

సుబ్బా—తరువాత రోజూ ఆయనదిర్బానానికి వెళ్తున్నప్పుడే?

నృసిం—బీధిలోనిలుచుని కనుక్కుని బోగంవాళ్లు లోపలలేరని కబురు తెలిసినతరువాత మరి లోపలికి వెళ్ళేవారు. ఆయన వెళ్ళినతరువాత బోగంవాళ్లువస్తే మధ్యలేచి పోతే బాగుండదని విధిలేక ముళ్ళిల్లో కూర్చున్నట్టు కూర్చుండేవారు.

సుబ్బా—అటువంటివాడు ముండను యేలాగువుంచుకున్నాడండీ? ఇది మహా ఆశ్చర్యంగావున్నది.

స్వసిం—చెవుతానువినండి. యివతలకు వచ్చినతరువాత అక్కడబోగంవాళ్లు వుంటారని వెళ్లడానికి సిగ్గవుతూవున్నదని నాతో వూరికి చెవుతూవుండేవాడు. ఇలా కొన్నాళ్లు జరిగినతరువాత పాటవంటే యేమని తలయెత్తకనే మెల్లిగా చెవివొగ్గిపాట వినమొదలు పెట్టినాడు. తరువాతకొంచెందగ్గిరగా కూర్చుంటే నేకాని పాటతిన్నగా వినపడదని కొంచెంకొంచెం యివతలకు జరిగడం ఆరంభించినాడు.

సుబ్బా—పాటమాత్రము వింటూవుంటే యిబ్బందిలేదు మనముమాత్రం తొంబూలానికి వెళ్ళినప్పుడు వినడంలేదా?

స్వసిం—అలాకొన్నాళ్ళు జరిగినతరువాత మొగంవంకచూస్తేయేమని యెవరూ చూడనప్పుడు నేత్రాభినయం చూడడానికి వాళ్ల మొగంవంకచూస్తూ యెవరయినా చూచినప్పుడు చూపునుట్టించుకుంటూ వుండేవాడు ఈప్రకారం కొన్నాళ్ళు జరిగినతరువాత మఱివకరు చూస్తూవున్నాకానీ అందరూ చూడడంలేదా అని పాడేదాని అభినయం భాగాచూడమొదలుపెట్టినాడు. క్రమక్రమముగా సంగీతమందలి అభిరుచి అధికమై సబుబ్బడిగారియింటికి తరుచుగా వెళ్లడంసాగించినాడు.

సుబ్బా—చూచినారా తలుచుగా చూస్తూవుండడంచేత యెలాంటిమార్పు కలిగిందో!

స్వసిం—అదియేమిమార్పు? చూడంగా చూడంగా అభినయమందు దృష్టిలేక దానిమొగం చూడవలెననే చూడ మొదలుపెట్టినాడు, కాని ప్రథమమందు ఆలా చూడడం అన్యాయమనితోచి బుద్ధిమళ్ళించుకుంటూ వుండేవాడుగాని రాగారాగా మఱిపోయి వూరికి మొగంచూస్తేయేమిదోషం అని అందంచూచి ఆశ్చర్యపోవడముకు ఆరంభించినాడు.

సుబ్బా—అంతవరకు వచ్చినప్పుడు చెడిపోవడముకు సంజేహంలేదు.

స్వసిం—అలంకరించుకొనివచ్చి దీపము వెలుతురున పాడుతూవుంటే దానిమొగం అంతకంతకు మరింత అందముగా కనుపడుతూవుండేది తరువాత దానిపొందు యెంతమటుగా వుంటుందో అని బుద్ధిపుట్టిందట. యింతగతంతా నాతోఅతడు వెనుకచెప్పి తనబుద్ధి మళ్ళించుకున్నాననిన్నీ వాళ్ళయింటికిమాత్రము యెప్పుడూ వెళ్లననిన్నీ చేతిలో చెయ్యి వేసినాడు ఇంతలో అతనికి సబుబ్బడిగారు కోర్టులో క్షీడరు పని వేయించినారు.

సుబ్బా—పని అయినతరువాత యేమయినది?

స్వసిం—పని అయినతరువాత సబుబ్బడిగారి అనుగ్రహంచేత డబ్బుకూడా దొరకడంఆరంభించినది బోగందానితో సంభోగం దోషమనితోచినా, మాటాడడంలో

యేమిదోషంలేదని ఆపాడేదానితో సరసాలాడడం ఆరంభించినాడు. ఇలాగుసరసా తెక్కువకానడంతోటే తక్కినవారు తెలుసుకుని కారువా పట్టించినప్పుడు దానిచేత ఆయనకు గంధంపూయించడం ఆరంభించినారు. ఆస్వర్ణసుఖంవల్లస్వర్గం దొరికినట్టు సంతోషించి వక్కుమాటు యెల్లాగైనా దానిపొందు పడయవలెనని రాత్రి దాని యింటికి సగందూరంవెళ్ళి పాపమనితోచి మళ్ళీనచ్చినాడని ఆయన స్నేహితుడే నాతో చెప్పినాడు.

సుబ్బా—తరువాత యేమయింది?

నృసిం—ఇట్లుకొంతకాల మాబోగముదాని మొగముచూచినప్పుడెల్లా ఆశపీడిం పగా, పాపమని మనసుబోధించి నివారింపగా, తుదకు కామబాధకులోబడి పాప భీతివిడిచి చొరవచేసి వకసారి దానియింటికి వెళ్ళినాడట. అటుతరువాత అతణ్ణి మనస్సు బహుబుధాల చీవాట్లుపెట్టి శాధింపగా పదిదినములేమీ తోచకుండావుండి దానిసుఖం తలుచుగా చూస్తూవుండడంచేతనూ దాని మాయమాటలు పలుమాలు వింటూవుండడంచేతనూ దానివలలోబడి నెలదినములనుంచి దాన్నిబహిరంగంగానే వుంచుకొన్నాడట

సుబ్బా—బాపిరాజుగారిని ఆయనబంధువులుయెవరూ కూకలువేసినారుకారా?

నృసిం—మొట్టమొదట కొన్నాళ్లు బంధువులకు మొగం కనపర్చకుండా తప్పించు కునితిరుగుతూ వుండేవాడు తరువాత కనపడి వాగుచెప్పిన బుద్ధిని మాటాడక పూరుకుండేవాడట! ఇప్పుడిప్పుడు బోగందాన్ని వుంచుకుంటే యేమిదోషం నేను మాననని తెగించి స్పష్టంగా చెబుతూవున్నాడట

సుబ్బా—వాళ్లనెలలో పడ్డతరువాత మళ్లడంకష్టం ఇక చెడిపోతాడు

నృసిం—ఇక చెడిపోవడంయేమిటి? యిదివఱకే చెడిపోయినాడు డబ్బంతో దానికిదొచ్చిపెడుతూవున్నాడు. ఈ నెల్లాళ్లలోను పెండువందల రూపాయలు పాడు చేసినాడు పెళ్లాము మెడలోవున్న పట్టెడ కొట్టితీసుకొనిపోయి తొకట్టుపెట్టినాడు తండ్రిగారుసంపాదించిన వెండిచెంబులజోడు నిన్ను వుదయాన్ని అమ్మివేసినాడు.

సుబ్బా—ఆరంభంగ నుక ఎక్కువయీ తెలియకుండా డబ్బు పాటవేస్తూవున్నాడు దానితల్లి మహాచెడ్డముండ

నృసిం—చెడ్డముండయేమిటి? ఇదివరకు యెందరు లక్షాధికారులను బిత్తాధికారులనుచేసి ముట్టెచెంబు చేతికిచ్చి గుప్పువద్దకు రాకుండా తరిమివేసింది? బాపిరాజుగారు బుద్ధిమంతులూ చదువుకున్నవారు అని సంతోషిస్తూవుంటే తుదకీప్రకారందిగింది

సుబ్బా—ఇక ముందేనువుతుందో? మంత్రాంతోనైనా బుద్ధితోచుకుని మళ్ళు కోవడంవుత్తమం.

నృసిం—ఇక మళ్ళడం అబద్ధం ఇదివఱకీవృత్తిలో ప్రవేశించినవారినందరినీ చూడడంలేదాయేమిటి? వీరియెక్కువేమిటి? రెండురోజులు పోయినతరువాత యిల్లా వాకిలీకూడా అమ్మకొని సమస్తపాడుపనులకూ లోబడి యిల్లా వట్లా గుల్ల చేసుకుంటూ యెప్పుడోవకప్పుడు రోగాలచేత దేహంవిడుస్తాడు తరువాత పెళ్లాముతండికి టికాణాలేకుండా ఫలానివాడి పెళ్లామునని ముష్టియెత్తుకొని బ్రతుకుతుంది

సుబ్బా—పోనియ్యండి వకసారి బాపిరాజుగారిని మనయింటికి పిలిపించి మొగము వాచేట్టుగా రహస్యంగా చివాట్లుపెట్టి మళ్ళించడానికి ప్రయత్నంచేతాము వినక పోతే అతనిఖర్చు మనమేమిచేస్తాము? నాకుపనివున్నది వెళ్ళివస్తాను

[అని వెళ్ళుచున్నాడు]

—❦—  
౨. ప్రదేశము—పట్టణమందెరము.

[పెళ్ళాడు మనసభగ భీమారావుపంతులుగారును, నృసింహారావుపంతులుగారును రామసోమయాజులుగారును మఱిగ్గొందఱును ప్రవేశించుచున్నారు.]

భీమా—ఏమండీ! ఈరోజున మాడుపుంటలకే సభఅని వర్తమానంపంపినా యింకా అందరూవచ్చివారుకాలేమండీ? ఇంతేనా యింకాయెవరైనా వచ్చేవారున్నారా?

నృసిం—తమరు సభచేయిస్తామంటే రానివారెవరైనావుంటారా? అందరూవస్తారు. మీసభచెయ్యడం వుద్దేశమేమో నాకు తెలియదు

భీమా—మీరీమధ్య బోగంవాళ్ళి మియంలలోకాదా వూళ్ళోచాలాగడబిడ చేస్తూ వచ్చినారు, ఆమియంలో నేను మీ అందరికంటే యెక్కువ అనుభవం గలవాడిని గనుక నాకుతోచిన సంగతి చెప్పడానికి మిమ్మలినందరినీ పిలిపించినాను

నృసిం—తమరుప్రయత్నానికి అనుకూలంగాచెప్పుతారా? ప్రతికూలంగాచెపుతారా?

రామ—తప్పకుండావారు మాపక్షంగానే వాదిస్తారు వారు మీకు ప్రతికూలంగా గాకపోతే అనుకూలంగా చెపుతారా? లోకానుభవం గలవారందరూ మాపక్షంగానే మాటాడుతారు

భీమా—నేను మాట్లాడేదీ అందరూవచ్చినతరువాతగాని చెప్పను. ఈలోగా మరివకసంగతి యేదైనా మాటాడుకొందాము.

రామ—మీరు సింఘాపుచ్చుకొని అప్పుడే రెండేళ్ళు కావచ్చినదికాబోలును. మీరుమునసఫీ మహాబాగాచేశారు.

భీమా - ఈజనపరితో రంజేళ్లమీద మూడుమాసములయినది. పనిలోవున్నప్పుడేమీ తెలిసిందిగాదు మునసభీ చేసేకాలంలో నేను నెలకు ఘడివేలు సంపాదించేవాణ్ని. పని మానుకు నేవరకు పూర్వం సంపాదించినది వక్క - గుడ్డిగవ్వలేదు ఇప్పుడింకా నాకు రెండువేలరూపాయల రుణాలున్నవి.

రామ - ఎంత సంపాదించినాకానీ మీరెవరినీ రొట్టపెట్టి పుచ్చుకునేవారుకారు

భీమా - నిర్బంధపరిస్తేనేకాని యెప్పుడూ డబ్బుయివ్వరు స్త్రీడర్లందరితోనూ స్నేహంగావుండి వాళ్ళుయేమి అల్లరిచేసినా మాటాడేవాణ్ని కాను. అందుచేతవక్క - మోస్తరుగా అంతకాలం సాగివచ్చినది

రామ - కీవోకోర్టుకు యెదుట మీకచేరివుంటావున్నా యేమిలక్ష్యంలేకుండా అంతకాలము సాగిరావడంచూస్తే మీరు బహుజాగ్రత్తగా పనిచేసినట్టుకనుపడుతుంది.

భీమా - జాగ్రత్తయేమిటి? నేను సాధ్యమయినంతవరకు న్యాయమయినపక్షముననే డబ్బు పుచ్చుకుని జడ్జిమెంటు హైకోర్టుకు వెళ్ళినా తిరిగిపోకుండా వుండేటట్లు వాసే వాణ్ని. చిల్లరగా పుచ్చుకున్నంత లాభము మరి యెందులోనూలేదు. ఇచ్చేవాడికి కష్టంగావుండదు పుచ్చుకునేవాడికి కావలసినంత డబ్బువస్తుంది నేను పిటిషను వక్కంటికి రూపాయీ అర్థా పావలా - నొప్పున పుచ్చుకొన్నా ఫర్టు పిటిషన్ లలో రోజుకు ముప్పయిరూపాయలకు తక్కువలేకుండా కళ్లమానేవాణ్ని. నేను లంచం పుచ్చుకుంటానని హైకోర్టు జడ్జిలకు తెలుసును, కివోజడ్జికి తెలుసును. అయినా నేను యెప్పుడూ దొరికేవాణ్ని కాను. నాలుగుమాడూ లంచంయిచ్చేవాళ్ళు ఫిర్యాదుచేసు కోరు. ఫిర్యాదుచేసుకున్నా రుజువుపర్చడంమహాకష్టం ఎదురు ఫిర్యాదుచేసినవాడికి శిక్ష అవుతుంది.

సృసి - అరుగో మనవారంతా వస్తూవున్నారు

[పది పండ్లెండుగురు పెద్దమనుష్యులు ప్రవేశించుచున్నారు]

రామ - అందరున్నూ వచ్చినారు వేగిరం యీమీటింగు విషయం చెప్పివెయ్యండి మళ్ళీ చీకటిపడుతుంది.

భీమా - (లేచినిలుచుండి) నాయందు దయచేసి పెద్దమనుష్యులంతా దయచేసి వున్నారు మీరుచేసే సభవిషయమై రెండుమాటలు మనవిచేసుకుంటాను ఈవిషయంలో నాకువున్న అనుభవం మీలో యెవరికీలేదు. నేను మునసభీచేసే కాలంలో వక్కొక్క నెలలో యిరవైవేలరూపాయలు సంపాదించానన్నా నమ్మవలెను! అంతడబ్బుసంపాదించినా యింకా సంపాదించవలెననేవుండేది. నాడబ్బంతా ముండలకింద ఖర్చుపెట్టేవాణ్ని అప్పుడు యెవరుచెప్పినా విక బోగందాన్నిచూస్తే నాకు స్వర్గందొరికినట్టు వుండేది.



అప్పుడు వాళ్ళమాయలోబడి లోకం తెలిసేదేకాదు దానికి ఫలం డబ్బంతాపోయి రుణాలపాలయి వుండడమే కాకుండా రోగాలచేత వళ్ళంతా పాడుచేసుకొని యిప్పుటికీ బాధపడుతూ వున్నాను. ఈబాధచూస్తే వొక్కొక్కప్పుడు దేహంవిడిస్తే బాగావుంటుందని తోస్తుంది నిర్దోషులయిన నాకొడుకులు నాదొహంచేత వచ్చిన జాడ్యాలచేత ముగ్గురు వరుసగాపోయినారు నాభార్య బ్రతికివున్నంతకాలమూజాడ్యాలచేత బాధపడుతూనేవుండేది ఇప్పుడు నేనుయీలోకంవదిలిపెట్టడానికి సిద్ధంగా వున్నాను. వెళ్ళేటప్పుడు పాపంవొకటితప్ప వెంటవచ్చేది మరియేదీ కనపడడంలేదు. కాస్త దేహంలో జబ్బువచ్చినప్పుడల్లా మరణం జ్ఞాపకంవచ్చి నేను పడేబాధ యంతంతని చెప్పశక్యముకాదు కాబట్టిమీరు నాబుద్ధిని బోగంవాళ్ళ సహవాసం మానివేస్తారని మిక్కిలీ కోరుతున్నాను అందువల్ల మీకు ఇహపరములు రెండూకలవు

స్వసి—వారుబహుబాగా చెప్పినారు వారుపెద్దలుగనుక అందరూ ఆప్రకారం నడుచుకుంటే సర్వోత్తమముగా వుంటుంది.

రామ—మేము చేసేపని అక్రమమయినదని మాకూ తెలుసును, అయితే పడుచు తనంలో వుండడంచేతనూ అలవాటుపడడంచేతనూ వకపట్టాన మానలేకుండా వున్నాము. మీరు మీ అనుభవంచేత సమస్త కష్టమలనూ తెలుసుకొని మాకు హితం చెప్పతూ వున్నారు గనుక సాధ్యమయినంత శిఘ్రంగా మాపుత్తినుంచి మళ్ళుకుంటాము

భీమా—మీకీబుద్ధి స్థిరంగా వుండేటట్టు చేయవలెనని నాయిష్టదైవమును నిత్యమూ ప్రార్థిస్తూవుంటాను.

[అని సభచాలించుచున్నారు.]

సంపూర్ణము

